

हार्दिक पांड्या की साधारण कप्तानी और गेंदबाजी के कारण उनकी टीम को चौथी हार का सामना करना पड़ा है। उनके पास प्लान बी की कमी दिखी या तो उन्होंने इसे अमल में नहीं लाया। - सुनील गावस्कर

पूर्व भारतीय क्रिकेटर, हार्दिक पांड्या की गेंदबाजी के बारे में बोले हुए।



खेल जगत

आज का खिलाड़ी



रोहित शर्मा

पूर्व कप्तान रोहित शर्मा ने शतक लगाया लेकिन वह टीम को जीत नहीं दिला सके। रोहित ने 63 बॉल पर नॉटआउट 105 रन बनाए। हालांकि, वे मुंबई के लिए सबसे ज्यादा शतक लगाने वाले प्लेयर बने। वहीं, टी-20 क्रिकेट में 500 से ज्यादा सिक्स लगाने वाले पहले भारतीय भी बने। रोहित

शर्मा मुंबई इंडियंस के लिए सबसे ज्यादा शतक लगाने वाले खिलाड़ी बन गए हैं। रोहित ने चेन्नई के खिलाफ करियर की दूसरी सेंचुरी जमाई। दोनों के लिए गद्दी बनाई। रोहित के अलावा 5 और बेटर्स मुंबई के लिए 100 बना चुके हैं, लेकिन सभी ने सेंचुरी एक बार ही बनाई है।

क्या आप जानते हैं?... क्रिस्टीन ओटोरो ऐसी पहली महिला खिलाड़ी है जिसने एक ही ओलंपिक में 6 स्वर्ण पदक जीते। उसने सियोल ओलंपिक (1986) में तैराकी में यह रिकॉर्ड बनाया।

हाई-स्कोरिंग मुकाबले में हैदराबाद ने बेंगलुरु को 25 रन से हराया

हैदराबाद ने आईपीएल इतिहास का सबसे बड़ा स्कोर बनाया



बेंगलुरु, 15 अप्रैल। इंडियन प्रीमियर लीग इतिहास के सबसे हाई स्कोरिंग मुकाबले को हैदराबाद ने 25 रन से जीत लिया। चिन्नास्वामी स्टेडियम में रॉयल चैलेंजर्स बेंगलुरु ने टॉस जीतकर बॉलिंग चुनी। ने 20 ओवर में 3 विकेट गंवाकर 287 रन बनाए। ने भी दूसरी पारी में 7 विकेट गंवाकर 262

रन बनाए लेकिन मैच गंवा दिया। विराट कोहली की आरसीबी टीम के लिए दिनेश कार्तिक ने 35 गेंदों पर 83 रनों की पारी खेली। जबकि कप्तान डुप्लेसिस ने 28 गेंदों पर 62 रन और विराट कोहली ने 20 गेंदों पर 42 रन बनाए। मगर कोई भी टीम को जीत नहीं दिला सका। हैदराबाद के लिए पेट कर्मिस ने

3 विकेट लिए। जबकि मयंक मार्कंडेय ने 2 और टी नटराजन ने 1 विकेट लिया।

पहले बल्लेबाजी करते हुए ट्रैविस हेड 41 गेंदों में 104 रन की तूफानी शतकीय और हाइनरिक क्लासन 31 गेंदों में 67 रन की अर्धशतकीय पारियों की मदद से सनराइजर्स हैदराबाद ने सोमवार को इंडियन

प्रीमियर लीग (आईपीएल) के 30वें मुकाबले में रॉयल चैलेंजर्स बेंगलुरु को जीत के लिए 288 रनों का लक्ष्य दिया है। आज यहां एम चिन्नास्वामी स्टेडियम में रॉयल चैलेंजर्स बेंगलुरु के कप्तान फाफ डुप्लेसिस ने टॉस जीतकर पहले गेंदबाजी करने का फैसला किया। बल्लेबाजी करने उतरी सनराइजर्स हैदराबाद की ट्रैविस हेड और अभिषेक शर्मा की सलामी जोड़ी ने अच्छी शुरुआत करते हुए पहले विकेट लिये 108 रनों की साझेदारी की। नौवें ओवर में रीस टॉप्ली ने अभिषेक शर्मा 34 रन को लॉकी फर्ग्युसन के हाथों कैच कराकर हैदराबाद को पहला झटका दिया। ट्रैविस हेड ने 41 गेंदों में नौ चौके और आठ छक्कों की मदद से 102 रन टोके।

वहीं हाइनरिक क्लासन ने भी ताबड़तोड़ अंदाज में 31 गेंदों में दो चौकों और सात छक्के लगाते हुए 67 रन बनाये। इन दोनों बल्लेबाजों को लॉकी फर्ग्युसन ने आउट किया। एडन मार्क्रम 32 और अब्दुल समद 37 रन बनाकर नाबाद रहे। हैदराबाद ने निर्धारित 20 ओवरों में तीन विकेट पर 287 रन का स्कोर खड़ा किया। रॉयल चैलेंजर्स बेंगलुरु की ओर से लॉकी फर्ग्युसन ने दो विकेट लिये। रीस टॉप्ली ने एक बल्लेबाज को आउट किया।

हरियाणा की पलक ने शूटिंग में हासिल किया 20वां ओलंपिक कोटा, त्वालीफाइंग इवेंट में जीता कांस्य

ब्राजील, 15 अप्रैल। हरियाणा की पलक ने शूटिंग में देश को 20वां ओलंपिक कोटा दिलाया है। पलक ने रियो डि जेनेरियो (ब्राजील) में खेले जा रही अंतिम ओलंपिक क्वालिफाइंग इवेंट में 10 मीटर एयर पिस्ट का ब्रान्ज मेडल जीता। इसके साथ ही संयम पांचवें नंबर पर रही।

आर्मेनिया की एल्मीरा कारापेत्यान ने गोल्ड और थाईलैंड की कमोनलाक साएंका ने रजत और ओलंपिक कोटा जीता। पलक और संय ने शनिवार को 578 का समान स्कोर कर इस इवेंट के फाइनल में प्रवेश किया था। हालांकि, फाइनल में पलक और



संयम दोनों पिछड़ी हुईं चली रही थीं, लेकिन दोनों ने बाद में वापसी की। वहीं हंगरी की बेरोनिका मेजर एक समय में आगे चली रही थीं। लेकिन बाद में वह पिछड़ गईं, जिसका फायदा पलक को मिला। 19वें शॉट में पलक के 6 अंक की मेजर पर बढ़त बना ली और वह तीसरे स्थान पर पहुंच गईं, जबकि संयम को पांचवें स्थान पर बाहर होना पड़ा। तीसरे और चौथे स्थान के मुकाबले में मेजर 10 का निशाना लगाने से चूक गईं, जिससे पलक कांस्य जीतने में सफल रही।

धर्मशाला में बनी देश की पहली 'हाइब्रिड पिच' खेले जायेंगे आईपीएल के दो मैच

धर्मशाला, 15 अप्रैल। हिमाचल प्रदेश क्रिकेट संघ का खूबसूरत स्टेडियम बीसीसीआई द्वारा मान्यता प्राप्त पहला स्टेडियम होगा जिसमें अत्याधुनिक 'हाइब्रिड पिच' बिछाई गई है जहां इस सत्र में इंडियन प्रीमियर लीग के दो मैच होंगे। एचपीसीए के एक अधिकारी ने कहा, "हाइब्रिड पिच बिछा दी गई है और आईपीएल के दो मैच इसी पर खेले जायेंगे।" नोदरलैंड की 'एसआईएस ग्रास' कंपनी को इसका जिम्मा दिया गया है। यह जारी विज्ञापन के अनुसार यह पिच अधिक टिकाऊ, स्थिर और हाई परफॉर्मिंग होगी। एचपीसीए अध्यक्ष आर पी सिंह ने कहा, "भारत में हाइब्रिड पिच तकनीक का आगमन क्रिकेट के लिये बहुत महत्वपूर्ण पल है।"

टी-20 विश्वकप के बाद मेजर लीग में खेलेंगे ट्रेविस हेड


मुम्बई, 15 अप्रैल। ऑस्ट्रेलिया के धाकड़ बल्लेबाज ट्रेविस हेड टी-20 विश्व कप के बाद आराम करने की बजाय मेजर लीग क्रिकेट के दूसरे सत्र में खेलने के लिए स्ट्रीवन स्मिथ के जुड़ेंगे। हेड इस समय सनराइजर्स हैदराबाद के साथ आईपीएल में खेल रहे हैं। अमेरिका और वेस्टइंडीज में टी-20 विश्व कप 29 जून को समाप्त होगा।

उन्होंने टी-20 विश्वकप के बाद ऑस्ट्रेलिया में आराम करने की बजाय वाशिंगटन फ्रीडम के साथ अनुबंध करके मेजर लीग में खेलने का विकल्प चुना है। टी-20 विश्वकप के बाद सितंबर में इंग्लैंड के सफेद गेंद दौर तक ऑस्ट्रेलिया का कोई अंतरराष्ट्रीय मैच नहीं है। हेड और स्मिथ फ्रीडम के नए कोच, ऑस्ट्रेलिया के पूर्व कप्तान रिकी पॉटिंग के तहत खेलेंगे, जिन्होंने हाल ही में ग्रेग शिपर्ड की जगह ली थी।

फ्रीडम में हाल ही में न्यूजीलैंड के ऑलराउंडर रचिन खवींद्र के साथ अनुबंध की घोषणा की। उन्होंने 2023 सत्र के लिए मार्क जेन्सन और अकील होसन में दो विदेशी खिलाड़ियों को बरकरार रखा। हेड के साथ स्मिथ, एडम जम्पा (लॉस एंजिल्स नाइट राइडर्स), स्पेंसर जॉनसन (नाइट राइडर्स) और टिम डेविड (एमआई न्यूयॉर्क) शामिल हो गए हैं। उन्होंने एमएलसी के दूसरे सत्र के लिए अनुबंध की पुष्टि की है।

शिवम दुबे मैच को नियंत्रित कर सकता है, टीमों उसके खिलाफ स्पिनरों को उतारने से डरती है : एरिक सिमंस

मुंबई, 15 अप्रैल। चेन्नई सुपरकिंग्स के गेंदबाजी कोच एरिक सिमंस ने कहा है कि ऑलराउंडर शिवम दुबे में मैचों को नियंत्रित करने की क्षमता है और टीमों उनके खिलाफ स्पिन गेंदबाजों का इस्तेमाल करने से 'डरती' है। बाएं हाथ के बल्लेबाज दुबे ने रविवार को यहां मुंबई इंडियंस के खिलाफ 38 गेंदों में नाबाद 66 रन बनाए और अपनी टीम को 20 रन की जीत में अहम भूमिका निभाई। मुंबई ने सात गेंदबाजों का इस्तेमाल किया लेकिन आठवें ओवर के बाद अपने स्पिनरों को गेंदबाजी का मौका नहीं दिया। दुबे ने स्पिनर की सिर्फ एक गेंद का सामना



किया और वह गेंद ग्रेडस गोपाल की थी। सिमंस ने मैच के बाद संवाददाताओं से कहा, "जब वह (दुबे) आता है तो वे

(विरोध टीमों) स्पिनरों को हटा देते हैं (और) वे तेज गेंदबाजों से गेंदबाजी कराते हैं। वह इसमें और अधिक प्रभावी हो गया है। लेकिन उन्होंने बाकी मैच में दोबारा स्पिन गेंदबाजी नहीं की क्योंकि वह विकेट पर था।" उन्होंने कहा, "यह इस बारे में है कि आप मैच को कैसे नियंत्रित करते हैं और उसके जैसा कोई व्यक्ति इसे नियंत्रित कर सकता है क्योंकि वे अब स्पिन गेंदबाजी नहीं कर सकते। वे ऐसा नहीं करना चाहते। वे डरे हुए हैं। तेज गेंदबाजी के खिलाफ प्रभावी होने की उसकी क्षमता उसके लिए बहुत फायदेमंद स्थिति बन गई है।

बांग्लादेश के खिलाफ टी-20 श्रृंखला के लिये भारतीय महिला टीम का हुआ ऐलान

नयी दिल्ली, 15 अप्रैल। स्पिनर आशा शोभना और बल्लेबाज साजना सजीवन को बांग्लादेश के खिलाफ 28 अप्रैल से शुरू हो रही पांच मैचों की टी20 श्रृंखला के लिये भारतीय महिला क्रिकेट टीम में शामिल किया गया है। लीग स्पिनर शोभना ने महिला प्रीमियर लीग में रॉयल चैलेंजर्स बेंगलुरु की खिताबी जीत में अहम भूमिका निभाते हुए दस मैचों में 12 विकेट लिये थे। सजीवन ने मुंबई इंडियंस के लिये सेमीफाइनल में 74 रन बनाये थे। टीम की कप्तान हरमनप्रीत कौर होंगी। यह श्रृंखला इसलिए भी अहम है क्योंकि इस साल के आखिर में टी20 विश्व कप भी बांग्लादेश में होना है। सभी पांच मैच सिलहट में खेले जायेंगे। आरसीबी की श्रेयांका पाटिल भी टीम में है जबकि डी हेमलता ने अक्टूबर 2022 के बाद वापसी की है। मैच 28, 30 अप्रैल, दो मई, छह मई और नौ मई को खेले जायेंगे। **टीम** : हरमनप्रीत कौर (कप्तान), स्मृति मंधाना, शेफाली वर्मा, डी हेमलता, साजना सजीवन, रिचा घोष, यास्तिका भाटिया, राधा यादव, दीपति शर्मा, पूजा वस्त्राकर, अमनजोत कौर, श्रेयांका पाटिल, साइका इशाक, आशा शोभना, रेणुका सिंह ठाकुर, टिट्टासा साधू।

ब्रायन लारा की हार्दिक पांड्या की टीम को सलाह, कहा- गेंदबाजी में करना होगा सुधार

मुंबई, 15 अप्रैल। वेस्टइंडीज के पूर्व महान खिलाड़ी ब्रायन लारा ने इंडियन प्रीमियर लीग में चेन्नई सुपरकिंग्स के खिलाफ मुंबई इंडियंस की 20 रन की हार के बाद कहा कि मुंबई के गेंदबाजी आक्रमण में जसप्रीत बुमराह के अलावा अधिक दम नहीं है और उन्हें खेल के इस विभाग में सुधार करने की जरूरत है। बुमराह (चार ओवर में 27 रन देकर कोई विकेट नहीं) को सुपरकिंग्स के खिलाफ कोई सफलता नहीं मिली जो उनके द्वारा स्थापित शीर्ष मानकों को देखते हुए बेहद सामान्य प्रदर्शन है। मुंबई के कप्तान हार्दिक पांड्या के पारी के अंतिम ओवर में महेंद्र सिंह धोनी ने भी लगातार तीन छक्के मारे और रविवार रात अपनी टीम की जीत में अहम भूमिका निभाई। लारा ने 'स्टार स्पोर्ट्स क्रिकेट लाइव शो' पर कहा, "मुझे लगता है कि जब हम मुंबई



बना दिया, 15 ओवर में, इसलिए इस तथ्य के कारण मुझे लगता है कि हम उन्हें प्रबल दावेदार के रूप में चुनते हैं।" उन्होंने कहा, "लेकिन उनकी गेंदबाजी खराब है। जसप्रीत बुमराह के अलावा, उस गेंदबाजी आक्रमण में उनका समर्थन करने वाला कोई नहीं है और सुपरकिंग्स के बल्लेबाजों ने उन्हें ध्वस्त कर दिया।"

इंडियंस को देखते हैं तो बहुत से लोग उन्हें प्रबल दावेदार के रूप में देखते हैं, सिर्फ इसलिए कि वे इतनी अच्छी बल्लेबाजी कर सकते हैं। उन्होंने 230 रन बनाए, उन्होंने 196 रन का लक्ष्य हासिल किया, इसे बहुत आसान

आठवें ओवर के बाद मुंबई इंडियंस ने अपने स्पिनरों का उपयोग नहीं किया क्योंकि धीमे गेंदबाजों के खिलाफ प्रभावशाली प्रदर्शन करने वाले शिवम दुबे क्रोज पर थे। लारा ने कहा, "स्पिनरों ने लगभग सात रन प्रति ओवर की दर से रन देने के बाद केवल चार ओवर फेंके क्योंकि शिवम दुबे की मौजूदगी में उन्हें उन पर भरोसा नहीं था। इसलिए कि वे इतनी अच्छी बल्लेबाजी कर सकते हैं। उन्होंने 230 रन बनाए, उन्होंने 196 रन का लक्ष्य हासिल किया, इसे बहुत आसान

पूर्व क्रिकेटर माइकल स्लेटर को पुलिस ने हिरासत में लिया, 19 अपराधों का आरोप लगा

ऑस्ट्रेलिया, 15 अप्रैल। ऑस्ट्रेलिया के पूर्व टेस्ट क्रिकेटर माइकल स्लेटर को एक दर्जन से अधिक अपराधों के आरोप लगाने के बाद पुलिस ने हिरासत में ले लिया है। 54 साल के स्लेटर ने सोमवार को मार्लुचिडोर मॉजिस्ट्रेट कोर्ट में अपने मामले का उल्लेख किया था। वह 5 दिसंबर, 2023 से 12 अप्रैल, 2024 के बीच अलग-अलग

अलग तारीखों पर क्वींसलैंड के सनशाइन कोस्ट पर किए गए कथित अपराधों से संबंधित 19 आरोपों का सामना कर रहे हैं। आरोपों में गैरकानूनी तरीके से पीछा करना, डराना-धमकाना, रात में घर में घुसना, शारीरिक नुकसान पहुंचाने वाले हमले और पेरुलू हिंसा के अपराध शामिल हैं। पूर्व सलामी बल्लेबाज और टीवी कमेंटेटर पर

जमानत का उल्लंघन करने और घरेलू हिंसा के आदेश का उल्लंघन करने के दस आरोप भी लगाए गए थे। पुलिस ने पुष्टि की है कि उन्होंने कई दिनों तक घरेलू हिंसा की घटनाओं के बाद शुक्रवार को उन्हें उनके घर से गिरफ्तार किया गया। मंगलवार को अदालत के आदेश पर स्लेटर को पुलिस द्वारा हिरासत में लिया गया।

मायकोलास एलेवना ने डिस्कस थ्रो का नया विश्व रिकॉर्ड बनाया

रामोना, 15 अप्रैल। लिथुआनिया मायकोलास एलेवना ने पुरुष एथलेटिक्स डिस्कस थ्रो का नया विश्व रिकॉर्ड बनाया है। मायकोलास एलेवना ने रविवार को रामोना में ओक्लाहोमा ग्री सीरीज प्रतियोगिता में डिस्कस थ्रो में 74.35 मीटर डिस्क फेंक कर जर्मनी के जॉर्न शुल्ट के 74.08 मीटर के विश्व रिकॉर्ड को तोड़ा। उल्लेखनीय है कि जर्मनी के जॉर्न शुल्ट ने वर्ष 1986 में 74.08 मीटर डिस्कस थ्रो फेंक कर विश्व रिकॉर्ड कायम किया था।

खालसा कॉलेज ने जीता पीएसपीबी बाबा दीप सिंह हॉकी टूर्नामेंट

नयी दिल्ली, 15 अप्रैल। मेजबान श्री गुरु तेग बहादुर खालसा कॉलेज ने शानदार प्रदर्शन करते हुए तीसरे पीएसपीबी बाबा दीप सिंह हॉकी टूर्नामेंट में पुरुष वर्ग का खिताब अपने नाम कर लिया है। आज यहां हुये मुकाबले में श्री गुरु तेग बहादुर खालसा कॉलेज ने कांटे की टक्कर के फाइनल में खालसा कॉलेज एलुमनी टीम को 3-2 से हराया। विजेता श्री गुरु तेग बहादुर खालसा कॉलेज के लिए अरबाज, मोहित और हर्ष तेवतिया ने एक-एक गोल दामो। खालसा कॉलेज एलुमनी टीम को तरफ से विपिन नंदल और मनीष ने एक-एक गोल किए। श्री गुरु तेग बहादुर खालसा कॉलेज के हर्ष तेवतिया मैन ऑफ द मैच के पुरस्कार से नवाजा गया। इसके अलावा सर्वश्रेष्ठ गोलकीपर पुरस्कार श्री गुरु तेग बहादुर खालसा कॉलेज के ऋषभ को दिया गया। सर्वश्रेष्ठ डिफेंडर - विपिन नंदल (श्री गुरु तेग बहादुर खालसा कॉलेज एलुमनी टीम), सर्वश्रेष्ठ मिडफील्डर - अंकित (श्री गुरु तेग बहादुर खालसा कॉलेज), सर्वश्रेष्ठ फॉरवर्ड - अजय राठी (श्री गुरु तेग बहादुर खालसा कॉलेज एलुमनी), प्लेयर ऑफ द टूर्नामेंट - पवन चौहान (श्री गुरु तेग बहादुर खालसा कॉलेज) को नवाजा गया है। भारत के पूर्व हॉकी ओलंपियन, अर्जुन अवाड, पद्मश्री और ध्यान चांद लाइफ टाइम अचीवमेंट अवार्ड से सम्मानित हरविंदर सिंह और पेट्रोलियम स्पोर्ट्स प्रमोशन बोर्ड के ज्वाइंट सेक्रेटरी गौतम वडेरा ने पुरस्कार वितरित किये

आईपीएल में कमेंटेटर्स-खिलाड़ियों से परेशान, अब जर्मुर्ना लगाने की तैयारी

नई दिल्ली, 15 अप्रैल। आईपीएल टीमों, खिलाड़ी और कमेंटेटर्स काफी एक्टिव नजर आ रहे हैं। जो लगातार सोशल मीडिया पर मैच के दौरान के फोटो और वीडियो शेयर करते रहते हैं। बस यही बात और ब्रांडकार्टर्स को पंसद नहीं आ रही है। दरअसल, आईपीएल टीमों, खिलाड़ियों और कमेंटेटर्स का फोटो-वीडियो शेयर करना नियमों का उल्लंघन माना जा रहा है। बीसीसीआई अधिकारी ने बताया कि आईपीएल टीमों को मैच से फुट्रेज या वीडियो लेने और शेयर करने की अनुमति नहीं है, लेकिन मैच के दिन वो लिमिटेड फोटो डाल सकते हैं। ब्रांडकार्टर्स ने आईपीएल अधिकारियों के लिए बड़ी रकम चुकाई है। इसलिए कमेंटेटर मैच के दिन वीडियो या तस्वीरें सोशल मीडिया पर पोस्ट नहीं कर सकते। लिमिटेड तरीके से ही तस्वीरें पोस्ट कर सकते हैं।

रॉयल्स को हराकर टॉप पर पहुंचना चाहेगी केकेआर, आज होगी महाभिड़ंत

कोलकाता, 15 अप्रैल। मंगलवार को आईपीएल 2024 में केकेआर और राजस्थान रॉयल्स के बीच टक्कर होगी। वहीं कोलकाता के इंडन गार्डन्स में रॉयल्स के बल्लेबाजों के सामने सुनील नारायण की गेंदबाजी चुनौती बन सकती है। अगले महीने 36 बरस के होने जा रहे नारायण ने 2012 और 2014 में पूर्व कप्तान गौतम गंभीर के नेतृत्व में केकेआर की दो खिताबी जीत में अहम भूमिका निभाई थी। साल 2012 में नाइट राइडर्स का हिस्सा बनने के बाद से नारायण ने इंडन गार्डन्स पर अपनी गेंदबाजी से विरोधी बल्लेबाजों को काफी परेशान किया है। मैटर के रूप में टीम में गंभीर की वापसी के बाद नारायण ने एक बार फिर शानदार प्रदर्शन करते हुए टीम को खिताब के दावेदारों में शामिल कर दिया है। तालिका की शीर्ष दो टीमों के बीच होने वाले इस मुकाबले में अगर केकेआर जीत दर्ज करता है तो 10 टीम की अंक तालिका में शीर्ष पर पहुंच जाएगा।

रविवार को लखनऊ सुपर जाइंट्स के खिलाफ केकेआर की आठ विकेट की जीत में फिल साल्ट को नाबाद तुफानी अर्धशतक जड़ने के लिए मैच का सर्वश्रेष्ठ खिलाड़ी चुना गया। लेकिन वह नारायण थे जिनकी किफायती गेंदबाजी के सामने लखनऊ की टीम सात विकेट पर 161 रन ही बना सकी। मौजूदा सत्र में 155 से अधिक के स्ट्राइक रेट से रन बनाने वाले रॉयल्स के संजू सैमसन, रियान पराग और शिमरोन हेटमायर जैसे बल्लेबाजों को हालांकि नारायण की चुनौती का हल ढूँढना होगा। यह देखा होगा कि जोस बटलर इस मुकाबले के लिए फिट है या नहीं।

वह पंजाब किंग्स के खिलाफ रॉयल्स के पिछले मैच में नहीं खेल पाए थे। मौजूदा सत्र में नारायण बल्ले से भी काफी अच्छी फॉर्म में हैं और उन्होंने 183.51 के स्ट्राइक रेट से 33 से अधिक की औसत से रन बनाए हैं। आईपीएल के इतिहास के सबसे महंगे खिलाड़ी मिशेल स्टार्क ने भी सुपरजाइंट्स के खिलाफ पिछले मैच में लय हासिल करते हुए 28 रन देकर तीन विकेट चटकाए थे। इस मैच में मुख्य मुकाबला केकेआर की गेंदबाजी और रॉयल्स की बल्लेबाजी के बीच होगा। केकेआर की एकमात्र कमजोर कड़ी उसके

कप्तान श्रेयस अय्यर है जो खराब फॉर्म से पिछले मैच में नहीं खेल पाए थे। मौजूदा सत्र में नारायण बल्ले से भी काफी अच्छी फॉर्म में हैं और उन्होंने 183.51 के स्ट्राइक रेट से 33 से अधिक की औसत से रन बनाए हैं। आईपीएल के इतिहास के सबसे महंगे खिलाड़ी मिशेल स्टार्क ने भी सुपरजाइंट्स के खिलाफ पिछले मैच में लय हासिल करते हुए 28 रन देकर तीन विकेट चटकाए थे। इस मैच में मुख्य मुकाबला केकेआर की गेंदबाजी और रॉयल्स की बल्लेबाजी के बीच होगा। केकेआर की एकमात्र कमजोर कड़ी उसके

2024 में एथलेटिक ट्रैक लाल रंग की बजाय बैंगनी रंग का होगा

पेरिस, 15 अप्रैल। आगामी पेरिस ओलंपिक खेलों में एथलेटिक ट्रैक लाल रंग का नहीं बल्कि बैंगनी रंग का होगा। एथलीट इस साल इसी ट्रैक पर एन रिकॉर्ड बनाएंगे।

ट्रेविस हेड ने 41 गेंदों में जड़ा शतक



ट्रेविस हेड अब आईपीएल के मौजूदा सीजन में शतक लगाने वाले चौथे बल्लेबाज बन गए हैं। उनसे पहले विराट कोहली, जोस बटलर और रोहित शर्मा ने भी शतक बनाया था। जो आईपीएल 2024 में सबसे तेज शतक लगाने वाले खिलाड़ी भी हैं। उनसे पहले विराट ने 67 गेंद, रोहित शर्मा ने 61 गेंद और जोस बटलर ने 58 गेंद में शतक लगाया था। ट्रेविस हेड ने 39 गेंद में अपना शतक पूरा किया है और इसी के साथ वो आईपीएल के इतिहास में चौथा सबसे तेज शतक लगाने वाले खिलाड़ी भी बन गए हैं। डेविड मिलर (38), युसुफ पटान (37) और क्रिस गेल (30) सबसे तेज शतक लगाने के मामले में उनसे आगे हैं। ट्रेविस हेड अब के लिए भी सबसे तेज शतक लगाने वाले खिलाड़ी बने हैं। उनसे पहले हैदराबाद के लिए सबसे तेज शतकीय पारी खेलने का रिकॉर्ड डेविड वॉर्नर के नाम था, जिन्होंने साल 2017 में के खिलाफ 43 गेंद में शतक लगाया था। ट्रेविस हेड ने साथ ही आईपीएल में सबसे तेज शतक लगाने वाले ऑस्ट्रेलियाई बल्लेबाज होने का रिकॉर्ड भी बना दिया है। उनसे पहले यह रिकॉर्ड एडम गिलक्रिस्ट के नाम था, जिन्होंने 2008 में डेक्कन चार्जर्स के लिए खेलकर 42 गेंदों में शतक ठोका था।

लक्ष्य हासिल किया जा सकता था, पथिराना ने अंतर पैदा किया

मुंबई इंडियंस की हार पर कप्तान हार्दिक पांड्या ने दिया बयान

मुंबई, 15 अप्रैल। मुंबई इंडियंस के कप्तान हार्दिक पांड्या ने इंडियन प्रीमियर लीग में रविवार को यहां चेन्नई सुपरकिंग्स के खिलाफ 20 रन की हार के बाद स्वीकार किया कि लक्ष्य को हासिल किया जा सकता था लेकिन विरोधी तेज गेंदबाज मथीसा पथिराना ने अंतर पैदा किया। सुपरकिंग्स के 207 रन के लक्ष्य का पीछा करते हुए मुंबई इंडियंस की टीम पथिराना (28 रन पर चार विकेट) की धरदार गेंदबाजी के सामने रोहित शर्मा की 63 गेंद में पांच छक्कों और 11 चौकों से नाबाद 105 रन की पारी के बावजूद छह विकेट पर 186 रन ही बना सकी। रोहित ने इशान किशन (23) के साथ पहले विकेट के लिए 70 और



तिलक वर्मा के साथ तीसरे विकेट के लिए 60 रन की साझेदारी की लेकिन मुंबई को जीत नहीं दिला सका। कप्तान रतुराज गायकवाड़ (40 गेंद, 69 रन, पांच छक्के, पांच चौके) और शिवम दुबे (38 गेंद में नाबाद 66 रन, दो

छक्के, 10 चौके) ने इससे पहले अर्धशतक जड़ने के अलावा तीसरे विकेट के लिए 90 रन की साझेदारी की जिससे सुपरकिंग्स ने चार विकेट पर 206 रन बनाए। महेंद्र सिंह धोनी ने अंत में चार गेंदों में तीन छक्कों से नाबाद 20 रन की पारी खेलकर टीम का स्कोर 200 रन पर पहुंचाया। हार्दिक ने मैच के बाद कहा, "निश्चित रूप से लक्ष्य हासिल किया जा सकता था लेकिन उन्होंने काफी अच्छी गेंदबाजी की और पथिराना ने अंतर पैदा किया। वे अपनी योजनाओं को लेकर काफी चतुर थे और उन्होंने लंबी बाउंड्री का अच्छी तरह इस्तेमाल किया।" उन्होंने कहा, "उन्होंने इसे भांप लिया और विकेट के पीछे उनके पास ऐसा व्यक्ति है जो बताता है कि क्या चीज काम कर रही है। गेंद थोड़ी रुककर आ रही थी और वे अपना पलड़ा भारी करने में सफल रहे। पथिराना के आने तक हम अच्छी तरह से लक्ष्य की ओर बढ़ रहे थे।